

കൺസ്യൂമർ ഫെഡിനെ ശക്തിപ്പെടുത്താൻ സ്വീകരിച്ച നടപടികൾ

ചോദ്യം

മറുപടി

ശ്രീ.ആർ. രാജേഷ്
ശ്രീ.കെ.വി.വിജയദാസ്
ശ്രീ.ഡി.കെ. മുരളി
ശ്രീ.ബി.ഡി. ദേവസ്സി

ശ്രീ. കടകംപള്ളി സുരേന്ദ്രൻ
(സഹകരണവും വിനോദ സഞ്ചാരവും
ദേവസ്വവും വകുപ്പുമന്ത്രി)


<p>എ)</p>	<p>സംസ്ഥാനത്ത് അവശ്യവസ്തുക്കളുടെ വിലനിലവാരം നിയന്ത്രിക്കുന്നതിൽ സുപ്രധാന പങ്കു വഹിക്കുന്ന തരത്തിൽ കൺസ്യൂമർ ഫെഡിനെ ശക്തിപ്പെടുത്താൻ സ്വീകരിച്ച നടപടികൾ എന്തെല്ലാമാണ്;</p>	<p>എ) യും ബി) യും</p>	<p>സംസ്ഥാനത്തെ അവശ്യ വസ്തുക്കളുടെ വില നിലവാരം നിയന്ത്രിക്കുന്നതിൽ പൊതു വിപണിയിൽ ശക്തമായി ഇടപെട്ട് വരുന്ന കൺസ്യൂമർ ഫെഡിനെ ശക്തിപ്പെടുത്തുന്ന നടപടികൾ സ്വീകരിച്ച് വരികയാണ്. ജനാധിപത്യപരമായ തിരഞ്ഞെടുപ്പിലൂടെ പുതിയ ഭരണ സമിതി അധികാരമേറ്റിട്ടുണ്ട്.</p> <p>പ്രാഥമിക സഹകരണ സംഘങ്ങളുടെ പ്രതിനിധികളെ കൂടി ഉൾപ്പെടുത്തി പർച്ചേസ് കമ്മിറ്റി വിപുലീകരിച്ചു. സാധനങ്ങളുടെ ഗുണ നിലവാരവും വിലക്കുറവും ഉറപ്പു വരുത്തി പർച്ചേസ് നടത്തുന്നതിനായി ഇടങ്ങളെ സംവിധാനം നടപ്പിലാക്കി.</p> <p>ആവശ്യകത തിട്ടപ്പെടുത്തി അനാവശ്യ ഗോഡൗണുകൾ ഒഴിവാക്കി വിൽപ്പന യോഗ്യമല്ലാതെ കെട്ടി കിടന്നിരുന്ന സാധനങ്ങൾ, ഉപയോഗ്യമല്ലെന്ന കണ്ടെത്തിയ വാഹനങ്ങൾ നടപടി ക്രമങ്ങൾ പാലിച്ച് പരസ്യ ലേലം വഴി വിറ്റഴിച്ചു. ജീവനക്കാരെ ശാസ്ത്രീയമായി തിട്ടപ്പെടുത്തി അധികമായി നിയമിക്കപ്പെട്ട താല്ക്കാലിക ജീവനക്കാരെ ഒഴിവാക്കി ബാക്കി ഉള്ളവരെ പുനർവിന്യസിച്ചു. നഷ്ടത്തിനും കെട്ടുകാര്യസ്ഥതയ്ക്കും ഇടയാക്കിയതായി കണ്ടെത്തിയ നമ്പ്ലോറുകൾ നിർത്തലാക്കി. 2012-13 വർഷം മുതൽ 2015-16 വർഷം വരെയുള്ള ആഡിറ്റ് പൂർത്തീകരിക്കുന്നതിനായി ചാർട്ടേഡ് അക്കൗണ്ടന്റ് സ്ഥാപനത്തിന്റെ സഹായത്തോടെ ഇന്റേണൽ ആഡിറ്റ് വിഭാഗത്തിന് രൂപം നൽകി. 2012-13, 2013-14 വർഷത്തെ ഫിനാഷ്യൽ ആഡിറ്റ് പൂർത്തീകരിച്ചു. 2009 മതൽ 2014 വരെയുള്ള കാലങ്ങളിൽ ഉത്സവ വിപണികൾ സംഘടിപ്പിച്ചതിലെ സബ്സിഡി ഇനത്തിൽ സർക്കാർ കുടിശ്ശികയായി നൽകുവാൻ ഉണ്ടായിരുന്ന ബാക്കി നിൽപ്പ് തുക ഈ സർക്കാർ അധികാരത്തിൽ വന്ന ശേഷം ഫെഡറേഷന് നൽകി. ഈ സർക്കാർ അധികാരത്തിൽ വന്ന ശേഷം 154.9132</p>
<p>ബി)</p>	<p>ഈ സർക്കാർ അധികാരത്തിലെത്തുമ്പോൾ ആയിരത്തി മൂന്നുറിലധികം കോടി രൂപയുടെ ബാധ്യത ഉണ്ടായിരുന്ന സ്ഥാപനത്തെ ലാഭകരമാക്കുന്നതിന് നടത്തിയ പ്രവർത്തനം അറിയിക്കാമോ;</p>		

		<p>കോടി രൂപ 2018-19 സാമ്പത്തിക വർഷം വരെ കൺസ്യൂമർഫെഡിനു നൽകിയിട്ടുണ്ട്.</p> <p>ഫെഡറേഷന്റെ പ്രവർത്തനം ശക്തിപ്പെടുത്തുന്നതിന്റെ ഭാഗമായി കൈകൊണ്ടിട്ടുള്ള നടപടികളി ലൂടെ ത്രിവേണി വിഭാഗത്തിന്റെ മൊത്തം വിൽപ്പന 2015-16 ൽ 86.76 കോടി രൂപ ആയിരുന്നതിൽ നിന്നും 2016-17 ൽ 105.03. കോടി രൂപയും 2017-18 ൽ 287.69 കോടി രൂപയും 2018-19 ൽ 339.65 കോടി രൂപയുമായി വർദ്ധിപ്പിക്കുന്നതിനും ഇതിലൂടെ പ്രവർത്തന ലാഭം നേടുന്ന തിനും ഫെഡറേഷനെ പ്രാപ്തമാക്കിയിട്ടുണ്ട്.</p>
<p>സി) കൺസ്യൂമർ സംഘങ്ങളുടെ പ്രവർത്തനം പൊതുവിൽ നഷ്ടരഹിതമാക്കുന്നതിന് നടത്തുന്ന ഇടപെടൽ എന്തെല്ലാമാണ്; വ്യക്തമാക്കുമോ;</p>	<p>സി)</p>	<p>കൺസ്യൂമർ സഹകരണ സംഘങ്ങളുടെ പ്രവർത്തനം പൊതുവിൽ നഷ്ട രഹിതമാക്കുന്നതിന്റെ ഭാഗമായി ഈ സർക്കാർ അധികാരത്തിൽ വന്ന ശേഷം പ്രാഥമിക കൺസ്യൂമർ സഹകരണ സംഘങ്ങൾക്ക് നൽകി വരുന്ന സർക്കാർ മൂലധന സഹായം 2,70,000/- രൂപയിൽ നിന്നും 5,00,000/- രൂപയായും മാനേജീരിയൽ സബ്സിഡിയായി നൽകി വന്നിരുന്ന 30,000/- രൂപ, 50,000/- രൂപയായും വർദ്ധിപ്പിക്കുകയുണ്ടായി. കൺസ്യൂമർ മേഖലയിൽ പ്രവർത്തിക്കുന്ന സ്കൂൾ/കോളേജ് സഹകരണ സംഘങ്ങളുടെ പ്രവർത്തനം ലാഭകരമാ ക്കുകയെന്ന ലക്ഷ്യത്തോടെ വ്യാപാര ആവശ്യത്തിലേക്ക് സ്കൂൾ സംഘങ്ങൾക്ക് ഒരു ലക്ഷം രൂപയും കോളേജ് സംഘങ്ങൾക്ക് രണ്ടു ലക്ഷം രൂപയും ഗ്രാന്റ് നൽകുന്നതിനായി പുതിയ പദ്ധതി ആവിഷ്കരിച്ച് നടപ്പിലാക്കി വരുന്നു. നീതി സ്റ്റോറുകൾക്ക് ഓഹരി, പലിശ രഹിത വായ്പ, സബ്സിഡി എന്നീ ഇനങ്ങളിലായി നൽകി വന്നിരുന്ന 25,000/- രൂപ ഒരു ലക്ഷം രൂപ വരെയായി വർദ്ധിപ്പിച്ചു. സംസ്ഥാനത്തെ കൺസ്യൂമർ സംഘങ്ങൾക്ക് 2018-19 സാമ്പത്തിക വർഷത്തിൽ 69,88,500/- രൂപ ധന സഹായമായി അനുവദിച്ചു നൽകിയിട്ടുണ്ട്.</p>
<p>ഡി) നെല്ല് സംഭരണം, സംസ്കരണം, അരിയുടെ വിപണനം തുടങ്ങിയ കാര്യങ്ങൾക്കായി പാലക്കാട് ജില്ലയിൽ രൂപീകരിച്ച സഹകരണ സംഘ കൂട്ടായ്മയുടെ പ്രവർത്തനം അറിയിക്കാമോ;</p>	<p>ഡി)</p>	<p>കേരളത്തിന്റെ നെല്ലറയായ പാലക്കാട് ജില്ലയിലെ നെൽ കർഷകർ നേരിടുന്ന ഒരു പ്രധാന വെല്ലുവിളി നെല്ല് സംഭരണം യഥാസമയം നടക്കാത്തതാണ്. തൻമൂലം കറഞ്ഞവിലയ്ക്ക് ഇടനിലക്കാർക്ക് നെല്ല് വിൽക്കേണ്ടി വരുന്നത് മൂലം കർഷകർ കടക്കേണിയിലാകുന്നു. ഈ പ്രശ്നത്തിന് ഒരു പരിഹാരം എന്ന നിലയിൽ പാലക്കാട് ജില്ലയിൽ സഹകരണ മേഖലയിൽ ഒരു സഹകരണ സംഘം രൂപീകരിച്ച് ആയതിന് കീഴിൽ നെല്ല് സംഭരിച്ച് അരിയാക്കി മാറ്റുന്നതിനുള്ള സൗകര്യത്തോടെയുള്ള ഒരു ആധുനിക റൈസ് മിൽ സ്ഥാപിക്കുകയും സംഭരിക്കുന്ന നെല്ലും സംഭരിച്ച അരിയും സൂക്ഷിക്കുന്നതിന് ഗോഡൗണുകൾ നിർമ്മിക്കുകയും ചെയ്യുക എന്ന</p>

		<p>ഉദ്ദേശത്തോടെ സഹകരണ വകുപ്പും ജില്ലയിലെ സഹകാരികളും തീരുമാനിച്ചതിന്റെ അടിസ്ഥാനത്തിൽ 2018 ഡിസംബർ 29 ന് "പാലക്കാട് പാഡി പ്രൊക്യൂർമെന്റ്, പ്രോസസ്സിംഗ് ആന്റ് മാർക്കറ്റിംഗ് സഹകരണ സംഘം ക്ലിപ്തം നമ്പർ പി.1449 (PAPCOS)," എന്ന പേരിൽ ജില്ലയിലെ 26 പ്രാഥമിക സഹകരണ ബാങ്കുകൾ അംഗങ്ങളായ ഒരു സഹകരണ സംഘം രൂപീകരിച്ചു. ഈ സംഘത്തിന്റെ അംഗീകൃത മൂലധനം 30 കോടി രൂപയാണ്. സംഘം ഓഹരി മൂലധനമായി 7 കോടി 80 ലക്ഷം രൂപ നാളിതുവരെ സമാഹരിച്ചിട്ടുണ്ട്. പ്രതിദിനം 200 മെട്രിക് ടൺ ശേഷിയുള്ള ആധുനിക രീതിയിലുള്ള റൈസ് മിൽ സ്ഥാപിക്കുന്നതിനും ഇതിനോട് ചേർന്ന 4 ഗോഡൗണുകൾ നിർമ്മിക്കുന്നതിനുമുള്ള പദ്ധതിയാണ് സംഘം സമർപ്പിച്ചിട്ടുള്ളത്. 31.93 കോടി രൂപ ചെലവ് വരുമെന്ന് പ്രതീക്ഷിക്കുന്നു.</p>
<p>ഇ) മൂല്യവർദ്ധനവിലൂടെ വാണിജ്യ വിളകൾക്ക് മെച്ചപ്പെട്ട വില ലഭ്യമാക്കുകയെന്ന ലക്ഷ്യത്തോടെ സംസ്കരണ സഹകരണ സംഘങ്ങൾ നടത്തുന്ന പ്രവർത്തനം അറിയിക്കാമോ; റബ്ബറോ നടത്തുന്ന പ്രവർത്തനം വിശദമാക്കാമോ?</p>	<p>ഇ) മൂല്യ വർദ്ധനവിലൂടെ വാണിജ്യ വിളകൾക്ക് മെച്ചപ്പെട്ട വില ലഭ്യമാക്കുകയെന്ന ലക്ഷ്യത്തോടെ, മെമ്പർമാരായ കൃഷിക്കാരിൽ നിന്നും ഗുണമേന്മയുള്ള നാടൻ കൊപ്ര തിരഞ്ഞെടുത്ത് സ്വന്തം മില്ലിൽ നിന്നും വെളിച്ചെണ്ണ ഉണ്ടാക്കി വിൽക്കുക, സംഘത്തിന്റെ വെളിച്ചെണ്ണ ഉപയോഗിച്ച് ഹെയർ ഓയിൽ നിർമ്മിച്ച് വിൽപ്പന നടത്തുക, മലഞ്ചരക്ക് സാധനങ്ങളായ കരുമുളക്, ഏലം, റബ്ബർ എന്നിവ കർഷകരിൽ നിന്നും നേരിട്ട് സംഭരിച്ച് വിൽപ്പന നടത്തുക എന്നിവ സംസ്കരണ സഹകരണ സംഘങ്ങൾ നടത്തുന്ന പ്രധാന പ്രവർത്തനങ്ങളാണ്. കൂടാതെ സ്വാഭാവിക റബ്ബറിന്റെ വില കുത്തനെ ഇടിഞ്ഞത് വഴി കേരളത്തിലെ ചെറുകിട നാമമാത്ര കർഷകർ പ്രതിസന്ധിയിലായ ഘട്ടത്തിൽ റബ്ബറധിഷ്ഠിത വ്യവസായങ്ങൾ കേരളത്തിൽ ആരംഭിച്ചതു വഴി റബ്ബറിന്റെ ഉപഭോഗം വർദ്ധിപ്പിക്കുക, റബ്ബറിന്റെ മൂല്യവർദ്ധിത ഉല്പന്നങ്ങളായ ഹവായ് ചെരുപ്പുകൾ, പ്രിക്യൂർഡ് ട്രേഡ്, റബ്ബർ, റബ്ബർ കോമ്പൗണ്ട് മിക്സിംഗ് എന്നിവയും, കയറും, ലാറ്റക്സും ഉപയോഗിച്ച് നിർമ്മിക്കുന്ന റബ്ബറൈസ്ഡ് കയർ മാടസ്സ് യൂണിറ്റ് ആരംഭിക്കുക വഴി റബ്ബർ പാലിന്റേയും കയറിന്റേയും മൂല്യവർദ്ധന വിലയുടെ മെച്ചപ്പെട്ട വില ലഭ്യമാക്കാനും സാധിച്ചു. റബ്ബർ തടി ടീറ്റ് ചെയ്ത് ഫർണിച്ചർ ഉണ്ടാക്കുന്ന സംരംഭം ആരംഭിച്ചത് വഴി റബ്ബർ തടിക്ക് മെച്ചപ്പെട്ട വില കർഷകർക്ക് ലഭ്യമാകാൻ തുടങ്ങി. പച്ചത്തേങ്ങയിൽ നിന്നും ആന്വേലിയൻ സാങ്കേതിക വിദ്യ ഉപയോഗിച്ച് നേരിട്ട് വെർജിൻ കോക്കനട്ട് ഓയിൽ നിർമ്മിക്കുന്ന യൂണിറ്റുകൾ ആരംഭിച്ചത് വഴി നാളി കേരളത്തിൽ നിന്നും കൂടുതൽ മൂല്യ വർദ്ധിത ഉല്പന്നങ്ങൾ നിർമ്മിക്കാ മെന്നും തെളിയുകയുണ്ടായി. നെൽകൃഷി</p>	

നേരിടുന്ന പ്രശ്നങ്ങൾക്ക് പരിഹാരം തേടുക. സ്വകാര്യ കച്ചവടക്കാരുടെ ചൂഷണത്തിൽ നിന്നും കർഷകരെ രക്ഷിക്കുക, നെൽകർഷകർക്ക് അവരുടെ ഉത്പന്നങ്ങൾക്ക് ന്യായവില ഉറപ്പു വരുത്തുക, സംഭരിക്കുന്ന നെല്ല് ഗുണമേന്മയുള്ള അരിയാക്കി കുറഞ്ഞ വിലയ്ക്ക് വിപണനം നടത്തുക എന്നീ ലക്ഷ്യങ്ങളോടെ സഹകരണ വിപണന സംഘങ്ങൾ പ്രവർത്തിച്ചു വരുന്നു. തേയില കർഷകരെ സഹായിക്കുന്നതിനായി സഹകരണ സംഘങ്ങളുടെ ആഭിമുഖ്യത്തിൽ സഹകരണ ടീ ഫാക്ടറികൾ പ്രവർത്തിച്ചു വരുന്നു.

മൂല്യവർദ്ധനവിലൂടെ വാണിജ്യ വിളകൾക്ക് മെച്ചപ്പെട്ട വില ലഭ്യമാക്കുകയെന്ന ലക്ഷ്യത്തോടെ റബ്ബർ വിവിധ നിർമ്മാണ യൂണിറ്റുകൾ ആരംഭിച്ചിട്ടുണ്ട്. റബ്ബർത്തടി പ്രോസസ് ചെയ്ത് മെച്ചപ്പെട്ട ഫർണിച്ചർ ഉത്പാദിപ്പിച്ചു കൊണ്ടും ലാറ്റക്സ്, കയർ തുടങ്ങിയവ ഉപയോഗിച്ച് റബ്ബറൈസ്ഡ് കയർ മെത്തകൾ നിർമ്മിച്ചു കൊണ്ടും സ്വാഭാവിക റബ്ബർ ഉപയോഗിച്ച് ചെരുപ്പ്, പ്രിക്വയർഡ് ട്രൈഡ് റബ്ബർ മുതലായവ ഉത്പാദിപ്പിച്ച് പച്ചത്തേങ്ങ ഉപയോഗിച്ച് കൊണ്ട് വെർജിൻ കോക്കനട്ട് ഓയിലും സൗന്ദര്യ വർദ്ധക ഉൽപ്പന്നങ്ങൾ എന്നിവ നിർമ്മിച്ചു കൊണ്ടും മൂല്യവർദ്ധനവ് നടത്തി വാണിജ്യ വിളകൾക്ക് മെച്ചപ്പെട്ട വില ലഭ്യമാക്കുന്ന പ്രവർത്തനങ്ങളിൽ റബ്ബർ വിജയിച്ചിട്ടുണ്ട്.


സെക്ഷൻ ഓഫീസർ